



## Artisti li Hadmu l-Pittura fil-Knisja Parrokkjali ta' Hal Tarxien

minn Charles Magro

### Ġann Nikol Buhagiar (1698-1752)

Ġann Nikol Buhagiar hadem fi żmien meta kellu jikkompeti mal-pittur Francesco Żahra. It-tnejn kienu hbieb, u t-tnejn hadmu fuq u tejbu l-arti ta' Alessio Erardi.

Buhagiar tweled fl-arti, ghax jinghad li missieru, barra milli kien naġġâr u skultur fil-ġebli ta' hila kbira, kien ukoll pittur.

Tweled Haż-Żebbuġ. Kellu huh, Simone, li sar reliġjuż. Minhabba x-xoghol, missier Ġann Nikol mar joqghod il-Belt Valletta u hemm ibnu seta' jiżviluppa l-arti tiegħu ahjar. Ġann Nikol miet il-Belt Valletta meta kellu 53 sena. Ġie midfun fil-knisja tal-Karmnu tal-Belt.

Hafna jithawdu meta jiġu biex jattribwixxu x-xoghol artistiku ta' Francesco Żahra u ta' Buhagiar, ghax kienu jixxiebhu hafna. Infatti xi xoghol li kien attribwit lil Buhagiar, fil-fatt kien ta' Zahra, li kien dik id-daqsxejn iktar irfinat u delikat fl-istil.

Fil-knisja parrokkjali ta' Hal Tarxien, Ġann Nicola Buhagiar ghandu x-xoghol li juri "Is-Sagra Familja bil-Missier Etern", u dan qiegħed fuq wiehed mill-altari tal-ġnub.

### Antoine de Favray (1706-1798)

Antoine de Favray tweled hdejn Pariġi, fi Franza, fit-8 ta' Settembru 1706. Għex Malta bejn l-1744 u l-1798. F'dawn is-snin ma hediex jaħdem għall-Ordni tal-Kavallieri ta' San Ġwann. L-Ordni mbagħad onoratu billi hatritu Kavallier.

Fl-1738 kien mar Ruma, fejn kien ġa magħruf għat-*tableaux historiques* (kwadri storiċi) tiegħu. Hemm hatruh Direttur tal-Akademja Franċiża (*Académie de France*). Din il-hatra ghenitu jghix f'kuntatt mal-ahjar familji tal-Ewropa, li membri ta' whud minnhom kienu Malta bhala Kavallieri tal-Ordni ta' San Ġwann. Kien b'dan il-mod li de Favray sar jaf b'Malta, u bil-possibbiltà li jiġi jaħdem hawn.

Ġie Malta fl-1744, u beda jpingi għall-Gran Mastru Pinto u għall-familji sinjuri. Sadattant, kien jaħdem ukoll mal-Ordni fis-servizz mal-morda fis-*Sacra Infermeria*. Dan ix-xoghol gheni hafna biex josserva sewwa u jitgħallem fuq l-anatomija u l-muskolatura tal-ġisem uman. Il-fama tiegħu ta' artist tajjeb bdiet tikber ma' kull kummissjoni.

Meta l-Ordni rnexxielu jaqbad is-'Sultana', l-akbar xini tas-Sultan Tork, il-fantasija ta' de Favray fuq l-Oriġent xegħlet, u qala' l-permes mingħand l-Ordni biex jakkumpanja lil dan ix-xini sa Istanbul, meta nġhata lura lis-Sultan Tork. F'Istanbul Favray qatta' disa' snin.

Meta reġa' ġie Malta kulhadd ferah, ghax kien meqjum hafna. Meta Emmanuel de Rohan sar Gran Mastru, il-karriera ta' de Favray kompliet tikber. Fl-1793 il-Kunsill tal-Ordni ta' San Ġwann hatru Almonier tal-isptar.

Minkejja dan ix-xoghol u l-unuri kollha li nġhata de Favray baqa' jaħdem u jpingi sakem miet, fid-9 ta' Frar 1798.

Fil-knisja parrokkjali ta' Hal Tarxien Antoine de Favray halla biċċa xoghol sabiha fuq wiehed mill-altari tal-ġnub. Din il-pittura turi l-Vergni tar-Rużarju.

## Rocco Buhagiar (1725-1805)

Wara Francesco Żahra, dan kien il-pittur Malti l-aktar popolari. Tghallem ma' Enrico Regnaud, u ma damx ma ssuperah. Aktarx li mar ukoll jistudja l-pittura Ruma.

Buhagiar kien meqjum hafna mill-Ordni tal-Kavallieri ta' San Ġwann, u l-Kavallieri tal-Lingwa ta' Kastilja kkummissjonawh biex jissupervizjona d-dekorazzjonijiet li saru mill-ġdid fil-knisja ta' San Ġakbu, Valletta.

Rocco Buhagiar miet Bormla, u hu midfun fil-kunvent tal-knisja ta' Santa Tereza, fl-istess belt tal-Kottonera.

Ix-xoghol ta' Rocco Buhagiar fil-knisja ta' Hal Tarxien qieghed f'wiehed mill-altari tal-ġnub. Ghandu wkoll xi kwadri mill-*Via Sagra*.

## Giuseppe Cali (1846-1930)


Twieled il-Belt Valletta, u kien bin l-arti. Missieru, Raffaele, kien pittur u mużiċista; ommu kienet *mezzo-soprano*. Ta' 17-il sena Giuseppe mar jistudja fl-*Accademia di Belle Arti*, ta' Napoli.

L-ewwel żewġ xoghlijiet tieghu kienu "Il-Mewt ta' Dragut" (1867), li illum qieghed fil-Mużew tal-Arti, Valletta; u "San Ġirolmu" (1881), li qieghed fil-knisja tas-*Sacro Cuor*, Tas-Sliema.

Cali kellu talent kbir, u malajr sar maghruf hafna. Hadem kemm dekorazzjonijiet fi djar privati, kif ukoll għadd kbir ta' veduti u ritratti ta' personalitajiet Maltin.

Hadem ukoll diversi suġġetti reliġjużi f'għadd ta' knejjes. Skond il-Kav. Rafael Bonnici Cali, li kien jiġi minnu, Giuseppe pinga xejn inqas minn 621 biċċa xoghol matul hajtu.

Ix-xoghlijiet ta' Giuseppe Cali fil-knisja parrokkjali ta' Hal Tarxien huma: (i) "L-Inkurunazzjoni tal-Vergni", li tinsab fl-*apside*; (ii) il-kwadri laterali "L-Adorazzjoni tal-Maġi" u "Il-Harba lejn l-Eġittu", li qeghdin fil-kor; (iii) l-erba' lunetti bl-Evangelisti, li jinsabu taht il-koppla; (iv) "Id-Duluri", "San Franġisk de Paule" u "San Vincenz Ferreri", li jinsabu fuq altari tal-ġnub differenti.



## Ġanni Vella (1885-1977)

Twieled Bormla. Kien għadu tifel meta kien ikun ikkummissjonat biex ipingi pittura u dekorazzjonijiet ohrajn għall-festa tal-Immakulta Kuncizzjoni, li ssir fl-istess belt.

Bhala apprendista hadem mal-artist Taljan Attilio Palombi, fuq hafna affreski fi knejjes diversi. Imbagħad dahal jghallem it-tpingija fid-Dipartiment tal-Edukazzjoni. Izda kompla jistudja l-arti fil-*British Academy* u fl-*Accademia di Belle Arti*, fl-1907.

Meta kien Ruma tella' hafna wirjiet b'xoghlijietu, u hafna mix-xoghlijiet tieghu kienu ppremjati.

Fl-1912 Vella reġa' gie Malta u fetah *studio* fil-Belt Valletta. Ghamel 50 sena jpingi, kważi f'kull Parroċċa f'Malta u f'Għawdex. Kien ipingi biż-żejt, bil-*water colours*, bil-*pastels*, u b'mezzi ohra.

Fl-1976 il-Kunsill tas-Socjetà Maltija tal-Arti, Manifattura u Kummerċ onorah bil-Midalja tad-Deheb, b'gharfien għall-attività artistika tieghu.

Fil-Parroċċa ta' Hal Tarxien Ġanni Vella pinga x-xoghol bit-tema "Marija Reġina", li jinsab fil-koppla u episodji mill-hajja tal-Madonna, li bihom żejjen is-saqaf indurat tal-korsija.

## Raphael Bonnici Calì (1907-2002)

Raphael hu ċittadin ta' Hal Tarxien; twieled u ghex hajtu kollha f' dan ir-rahal antik. L-artist Giuseppe Calì kien iz-ziju t' ommu. Raphael ukoll wera inklinazzjoni tajba ghat-tpingija minn meta kien ghadu żghir.

Mar jitghallem fl-iSkola tal-Arti, u mbagħad studja r-restawr Ruma. Siena u Torino. F'Malta beda jahdem bhala artist fl-1932. Izda f'it wara beda jirrestawra pitturi antiki, ghalkemm baqa' jġingì wkoll. L-istudio tiegħu kien f'Hal Tarxien, izda mbagħad ittrasferixxih għall-belt Valletta, fejn il-fama tiegħu kibret, kemm bhala restawratur, kif ukoll bhala pittur.

Fis-snin '60 Bonnici Calì sar Ghalliem tal-Arti fl-iskejjel tal-Gvern; u fl-1962 inhatar Ghalliem tal-iStorja tal-Arti fl-iSkola tal-Arti. Ma kienx ipingì biss, izda kiteb ukoll hafna dwar l-arti.

Fl-1954 ġie mahtur Kavallier tal-Ordni Sovran u Militari ta' San Ġwann; u fl-1982 is-Socjetà tal-Arti, Manifattura u Kummerċ onoratu bil-Midalja tad-Deheb. Fost onorefiċenzi oħrajn, il-Kav. Raphael Bonnici Calì nġhata l-Premju 'Città di Valletta' mill-Għaqda Poeti Maltin.

Fil-knisja parrokkjali ta' Hal Tarxien Raphael Bonnici Calì halla l-pittura bit-temi "Marija Reġina" u "Marija, Omm il-Knisja", li hemm fl-arzelli tal-kappelluni u f'dik li hemm fuq l-orgni.



## Paul Camilleri Cauchi (1940 - )

Paul Camilleri Cauchi hu iben il-famuż statwarju Wistin. Twieled f'Victoria, Għawdex, fit-2 ta' Diċembru 1940.

Ma setax jonqos li Paul jiret il-hila fl-arti minn missieru. Ta' età żghira kiseb Diploma mill-*Press Art School* ta' Londra, u oħra mill-Università 'Pietro Vannucci' ta' Perugia. Meta kien l-Italja ha sehem b'suċċess f'diversi Wirjiet.

Ġie lura Malta u sar Ghalliem tal-Arti fl-iSkejjel Primarji u Sekondarji. Izda rriżenja fl-1973 għax tant kellu kummissjonijiet għall-pittura minn knejjes li ma setax ilahhaq max-xogħol.

Camilleri Cauchi kompli jesebixxi x-xogħol tiegħu hawn Malta u wkoll barra. Fl-1964 ha sehem fil-Wirja tal-Arti li saret f'Tokyo, il-Ġappun, b'rabta mal-Logħob Olimpiku. Għandu xogħlijiet tiegħu l-Amerika, il-Brazil, il-Kanada, l-Awstralja, l-Indja, u f'xi pajjiżi Ewropej. Fl-1990, meta Papa Ġwanni Pawlu II ġie Malta, l-Awtoritajiet Maltin irregalawlu pittura ta' Paul Camilleri Cauchi.

Fl-1968 Paul ġie onorat bhala Uffiċjal tal-Ordni ta' San Ġwann ta' Ġerusalemm.

Fil-knisja parrokkjali ta' Hal Tarxien Paul Camilleri Cauchi hadem fuq il-Kappella tas-Sagrament u f'dik tal-Kuncizzjoni, b'temi rilevanti: is-Sagrament tal-Ewkaristija u l-Madonna.

### Bibliografija:

Jos. A. Farrugia: TRIQAT HAL TARXIEN; Pubblikazzjoni Kunsill Lokali Hal Tarxien, 2007; Stampat fil-*Union Print Co. Ltd.*, Marsa.

Vincent Battistino: HAL TARXIEN; Pubblikazzjoni tal-Awtur, 1993; Mitbugħ għand *Printwell Ltd.*, Figura.

Mario Buhagiar: *THE ICONOGRAPHY OF THE MALTESE ISLANDS, 1400-1900*; Pubblikazzjoni *Progress Press Co. Ltd.*, 1998; Stampat fil-*Litonova* ta' *Scanzorosciate*, l-Italja.

Kittieba diversi: IL-KNEJJES PARROKKJALI TA' MALTA U L-FESTI TAGHHOM, Vol.III; Pubblikazzjoni *Indipendenza*, 1994; Stampat fl-iStamperija *Indipendenza*, Pietà.

*Għal aktar informazzjoni dwar Pietro Gagliardi ara paġni 63 u 65.*